

వెంకట సాయి నగర్ కాలనీలో నూతన డ్రైనేజీ లైన్ ప్రారంభం

కాలనీ సమగ్ర అభివృద్ధికి కట్టుబడి ఉన్నాం: ఎమ్మెల్యే బండారి లక్ష్మారెడ్డి

ఇది కద నిజం ,హైదరాబాద్, సెప్టెంబర్ 21: ఉప్పల్ నియోజకవర్గంలోని వెంకట సాయి నగర్ కాలనీలో రూ.13.75 లక్షల అంచనా వ్యయంతో నిర్మించిన నూతన డ్రైనేజీ లైన్స్ ఉప్పల్ ఎమ్మెల్యే బండారి లక్ష్మారెడ్డి సోమవారం ప్రారంభించారు. నూతన డ్రైనేజీ లైన్ అందుబాటులోకి రావడంతో కాలనీలో డ్రైనేజీ వ్యవస్థ మరింత మెరుగుపడటంతో పాటు, మిగిలిన ప్రాంతాలను కూడా ప్రధాన డ్రైనేజీ వ్యవస్థతో అనుసంధానం చేసేందుకు అవకాశం ఏర్పడింది. ఈ సందర్భంగా ఎమ్మెల్యే బండారి లక్ష్మారెడ్డి మాట్లాడుతూ, వెంకట సాయి నగర్ కాలనీ అభివృద్ధికి ప్రత్యేక ప్రాధాన్యత ఇస్తున్నామని తెలిపారు. తాను ఎమ్మెల్యేగా ఉన్నంతకాలం కాలనీ అభివృద్ధికి నిరంతరం కృషి చేస్తానని హామీ ఇచ్చారు. కాలనీ వాసులు ఎదుర్కొంటున్న మౌలిక వసతుల సమస్యలను దశలవారీగా పరిష్కరించేందుకు అవసరమైన చర్యలు చేపడతామని తెలిపారు. ముఖ్యంగా డ్రైనేజీ, సీసీ రోడ్లు తదితర మౌలిక వసతుల అభివృద్ధికి ప్రాధాన్యత ఇస్తామని పేర్కొన్నారు. కాలనీలో డ్రైనేజీ వసతుల పూర్వపుతన్న నేపథ్యంలో సీసీ రోడ్ల పనులను కూడా త్వరితగతిన చేపట్టేందుకు చర్యలు కొనసాగుతున్నాయని ఎమ్మెల్యే తెలిపారు. డ్రైనేజీ,

రహదారుల పనులు పూర్తయితే కాలనీలో మౌలిక వసతులు మరింత మెరుగుపడే ప్రజలకు మెరుగైన సౌకర్యాలు అందుబాటులోకి వస్తాయని అన్నారు. ఈ సందర్భంగా వెంకట సాయి నగర్ కాలనీ వెల్ఫేర్ అసోసియేషన్ అధ్యక్షుడు, ఎ. విజయేందర్ రెడ్డి ఎమ్మెల్యే బండారి లక్ష్మారెడ్డికి కృతజ్ఞతలు తెలిపారు. కాలనీ అభివృద్ధికి ఎమ్మెల్యే అందిస్తున్న సహకారం అభినందనీయమని పేర్కొన్నారు. రూ.13.75 లక్షల వ్యయంతో నూతన డ్రైనేజీ లైన్ అందుబాటులోకి రావడం ద్వారా కాలనీలో దీర్ఘకాలంగా ఉన్న డ్రైనేజీ సమస్య పరిష్కారానికి కీలక ముందడుగు పడిందని తెలిపారు. మిగిలిన సీసీ రోడ్ల పనులు కూడా పూర్తయితే కాలనీ మౌలిక వసతులు మరింత మెరుగుపడతాయని ఆశాభావం వ్యక్తం చేశారు. ఈ కార్యక్రమంలో బీఆర్ఎస్ సీనియర్ నాయకులు గంధం నాగేశ్వరరావు, చారి, పసుల ప్రభాకర్, ఎం.డి. జాంగిర్, కాలనీ అధ్యక్షుడు విజయేందర్ రెడ్డి, గౌరవ సభ్యులు రమేష్ గౌడ్, ఎం. రవికుమార్, గోపాల్



యాదవ్, సర్వ సత్తయ్య యాదవ్, శివ శంకర్, సంజీవ్, బాలయ్య, కమిటీ సభ్యులు జి. అశోక్, శ్రీనివాస్ గౌడ్, డాక్టర్ విద్యాసాగర్, రామకృష్ణ శివకుమార్, బి. చలపతిరావు, నరేష్, గణేష్, నరసింహారెడ్డి, పి. మహేశ్వర్ రెడ్డి, శ్రీనివాస్ రెడ్డి, కీర్తిచారిష్, శేఖర్, చారి, సిద్ధు గౌడ్, బాల కొమరయ్య తదితరులు పాల్గొన్నారు.

దత్త గణేశుడికి ప్రత్యేక పూజలు



ఇది కద నిజం, ఉమ్మడి నిజామాబాద్ జిల్లా గౌరారం: గ్రామంలోని దత్త గణేష్ మండపంలో కొలువదీరిన గణనాథుడికి ఎనిమిదో రోజు భక్తిశ్రద్ధలతో పూజలు నిర్వహించారు. ఈ సందర్భంగా గణేశుడికి అభిషేకం, ప్రత్యేక పూజలు నిర్వహించి భక్తులు మొక్కులు చెల్లించుకున్నారు. మండపం వద్ద భక్తులు పాల్గొని స్వామిదారిని దర్శించుకున్నారు. కార్యక్రమంలో మాజీ సర్పంచ్ అనసూయ శంకర్, దత్తు,సత్యయ,సిద్ధయ,అంజయ్య దంపతులు, సిద్ధయ్య,లక్ష్మి దంపతులు భక్తులు పాల్గొన్నారు.

ముందస్తు వైద్య ఖర్చులకు ఎల్ఓసీ ద్వారా రూ.3.82 లక్షల ఆర్థిక సహాయం

ఇది కద నిజం :జంగారెడ్డిగూడెం పట్టణానికి చెందిన బండారు నిర్మల గారు, W/O గంగాధర్ రావుకి ముందస్తు వైద్య ఖర్చుల నిమిత్తం ఎల్ఓసీ లేబర్ ద్వారా రూ.3,82,000/- ఆర్థిక సహాయాన్ని చింతలపూడి శాసనసభ్యులు సొంగా రోషన్ కుమార్ అందించారు. వైద్య ఖర్చులతో ఇబ్బందులు పడుతున్న కుటుంబానికి అవసరమైన సమయంలో అందగా నిలిచి, తక్షణమే ఎల్ఓసీ మంజూరు చేయించి ఆర్థిక సహాయం అందించిన శాసనసభ్యులు సొంగా రోషన్ కుమార్ కి కుటుంబ సభ్యులు కృతజ్ఞతలు తెలిపారు.



కామవరపుకోటలో డ్రగ్స్ వ్యతిరేకంగా తపస్య ఆధ్వర్యంలో మారథాన్

ఇది కద నిజం:డ్రగ్స్ వినియోగానికి వ్యతిరేకంగా యువతలో అవగాహన కల్పించేందుకు తపస్య విద్యాసంస్థల ఆధ్వర్యంలో ఆదివారం ఉదయం మారథాన్ నిర్వహించారు. రామన్నపాలెం రోడ్డులోని తపస్య స్కూల్ ప్రాంగణం నుంచి 3, 5, 10 కిలోమీటర్ల విభాగాల్లో ఈ మారథాన్ జరిగింది. కార్యక్రమాన్ని తపస్య విద్యాసంస్థల డైరెక్టర్ జగన్ ఊరకరణం ప్రారంభించారు. ఈ సందర్భంగా తపస్య విద్యాసంస్థల చైర్మన్ తోకల రాజేష్ మాట్లాడుతూ, యువత డ్రగ్స్ కు దూరంగా ఉండి ఆరోగ్యకరమైన జీవనశైలిని అలవర్చుకోవాలని పిలుపునిచ్చారు. డైరెక్టర్ జగన్ ఊరకరణం మాట్లాడుతూ, “నడక, పరుగు ద్వారా ఆరోగ్యాన్ని కాపాడుకోవడంతో పాటు డ్రగ్స్ వల్ల కలిగే అనర్థాలపై సమాజంలో అవగాహన పెంచాలి” అన్నారు. విద్యార్థులు, తల్లిదండ్రులు, ఉపాధ్యాయులు, స్థానికులు ఉత్సాహంగా పాల్గొన్నారు..



చింతలపూడిలో ప్రాహిబిషన్ & ఎక్సైజ్ అధికారుల మెరుపు దాడులు

నాటు సారాయి స్వాధీనం, మహిళ అరెస్ట్




ఇది కద నిజం:చింతలపూడి: ఏలూరు జిల్లా ప్రాహిబిషన్ & ఎక్సైజ్ డిప్యూటీ కమిషనర్ బి. శ్రీలత, ఎన్ఓహోర్స్ మెంట్ అసిస్టెంట్ కమిషనర్ కె.వి.ఎస్. ప్రభు కుమార్, మరియు జిల్లా ఎక్సైజ్ అధికారి పి. ఆవులయ్యల ఆదేశాల మేరకు చింతలపూడి ఎక్సైజ్ స్టేషన్ అధికారులు, సిబ్బంది పరిధిలోని పలు ప్రాంతాల్లో సోమవారం (21-09-2026) ఆకస్మిక తనిఖీలు నిర్వహించారు. ఈ దాడుల్లో భాగంగా లింగపాలెం

మండలం వేములపల్లి గ్రామంలో నిర్వహించిన తనిఖీలలో నల్తా ఇందిర అనే మహిళ వద్ద నుంచి 2 లీటర్ల అక్రమ నాటు సారాయిని స్వాధీనం చేసుకున్నారు. సదరు మహిళపై కేసు నమోదు చేసి, రిమాండ్ కు తరలించినట్లు అధికారులు తెలిపారు. అనంతరం చింతలపూడి మండలం యర్రగుంటపల్లి గ్రామంలో కూడా అధికారులు సోదాలు చేపట్టారు. అదేవిధంగా, లింగపాలెం మండలంలోని పలు ప్రభుత్వ మద్యం దుకాణాలను ఎక్సైజ్ బృందం ఆకస్మికంగా తనిఖీ చేసింది. షాపు నిర్వాహకులు తప్పనిసరిగా “సురక్ష యాప్” ద్వారానే మద్యం అమ్మకాలు జరపాలని, నిబంధనలు అతిక్రమిస్తే కఠిన చర్యలు ఉంటాయని ఈ సందర్భంగా అధికారులకు స్పష్టమైన సూచనలు జారీ చేశారు. ఈ తనిఖీ కార్యక్రమాల్లో చింతలపూడి ఎక్సైజ్ ఎస్.బి.ఎల్.అబ్దుల్ ఖబీర్, జె. జగ్గారావు మరియు ఇతర సిబ్బంది పాల్గొన్నారని ఎక్సైజ్ సీబి పి. అశోక్ పత్రికా ప్రకటన ద్వారా వెల్లడించారు.

అల్లాపూర్లో ఘనంగా నూతన వస్త్రధారణ వేడుక

చిన్నారులను ఆశీర్వదించిన తోట అర్చన



ఇది కద నిజం, ఉమ్మడి నిజామాబాద్ జిల్లా: పిట్టం మండలం అల్లాపూర్ గ్రామ సర్పంచ్ గైని విజయ పోచయ్య కుమారుడు, కుమార్తె నూతన వస్త్రధారణ వేడుక ఘనంగా నిర్వహించారు. ఈ కార్యక్రమానికి జుక్కల్ ఎమ్మెల్యే తోట

లక్ష్మీకాంతారావు సతీమణి తోట అర్చన ముఖ్య అతిథిగా హాజరయ్యారు. ఈ సందర్భంగా చిన్నారులను ఆప్యాయంగా ఆశీర్వదించి, వారి భవిష్యత్తు సుఖసంతోషాలతో సాగాలని ఆకాంక్షిస్తూ శుభాకాంక్షలు తెలిపారు. కుటుంబ సభ్యులతో కలిసి కొంతసేపు అనందంగా గడిపారు. అనంతరం అల్లాపూర్ గ్రామంలో నిర్వహించిన ఇందిరమ్మ ఇంటి గృహప్రవేశ కార్యక్రమంలో కూడా తోట అర్చన పాల్గొని కుటుంబ సభ్యులకు శుభాకాంక్షలు తెలిపారు. కార్యక్రమాల్లో గ్రామస్తులు, కుటుంబ సభ్యులు పాల్గొన్నారు.

బేతుపల్లిలో ఘనంగా పోషణ మాసం కార్యక్రమం”



సత్తుపల్లి,సెప్టెంబర్ 21 (ఇది కద నిజం)న్యూస్: పోషణ మాసం కార్యక్రమంలో భాగంగా మండల పరిధిలో గల గంగారం సెక్టార్ పరిధిలోని బేతుపల్లి అంగన్వాడీ కేంద్రంలో పోషణ మాసం కార్యక్రమాన్ని సూపర్ వైజర్ పద్మావతి ఆధ్వర్యంలో సోమవారం నిర్వహించారు. ఈ

సందర్భంగా చిన్నారులకు అక్షరాభ్యాస కార్యక్రమం నిర్వహించి, విద్యతో పాటు ఆరోగ్యకరమైన ఎదుగుదలకు పోషకాహారం ఎంతో అవసరమని తల్లులకు పాల్గొన్న సీడీపీఐ బి. సత్యవతి అవగాహన కల్పించారు.చిన్నారుల శారీరక,మానసిక వికాసానికి అవసరమైన పోషక విలువలు కలిగిన ఆహారాన్ని అందించాలని సూచించారు.అంగన్వాడీ కేంద్రాల ద్వారా అందిస్తున్న పౌష్టికాహారం దాని ప్రాధాన్యతను తల్లులకు వివరించారు. చిన్నారుల ఆరోగ్యం, పరిశుభ్రతపై ప్రత్యేక శ్రద్ధ వహించాలని సూచించారు.ఈ కార్యక్రమంలో: అంగన్వాడీ టీచర్లు కమల, కాంతమ్మ, నాగలక్ష్మి, నాగేంద్ర, పారతాల ప్రధానోపాధ్యాయులు, తల్లులు, అంగన్వాడీ సిబ్బంది తదితరులు పాల్గొన్నారు.

పులుమామిడిలో వరుస దొంగతనాలు

ఒకే రాత్రి 18 మంది రైతుల బోర్ల కేబుల్ వైర్లు, మోటార్లు చోరీ



ఇది కద నిజం, పులుమామిడి: నవాబుపేట్ మండలం పులుమామిడి గ్రామంలో దొంగలు విరుచుకుపడ్డారు. గ్రామంలోని వ్యవసాయ పొలాల్లో రాత్రికి



అకుకూరలు వంటి పంటలు సాగు చేస్తూ, నీటి తడుల కోసం రైతులు అత్యధికంగా బోరు మోటార్లపైనే

రాత్రి విద్యుత్ బోర్ మోటార్లు, వాటి కేబుల్ వైర్లు దొంగతనానికి గురికావడంతో స్థానిక రైతులు తీవ్ర దిగ్భ్రాంతికి గురవుతున్నారు. ఒకే రాత్రి ఏకంగా 18 మంది రైతులకు చెందిన బోరు మోటార్ల కేబుల్ వైర్లను, మోటార్లను దుండగులు అవహరించుకుపోయారు. ప్రస్తుతం పొలాల్లో టమాటో, ఆకుకూరలు వంటి పంటలు సాగు చేస్తూ, నీటి తడుల కోసం రైతులు అత్యధికంగా బోరు మోటార్లపైనే ఆధారపడుతున్నారు. దీనిని ఆసరాగా చేసుకున్న దొంగలు రాత్రి వేళల్లో గుట్టుచప్పుడు కాకుండా పొలాల్లోకి ప్రవేశించి, బోర్ మోటార్లకు ఉన్న కేబుల్ వైర్లను కత్తిరించుకెళ్లారు. అంతేకాకుండా, బయట ఉన్న మోటార్లను వగలగొట్టి, కొన్నింటిని ఏకంగా తప్పించారు. ఉదయాన్నే పంటలకు నీరు పెట్టడానికి పొలాలు వద్దకు వెళ్లిన రైతులకు ఇవి కనిపించకపోవడంతో లబోదిబోమంటున్నారు. పంట చేతికొచ్చే సమయంలో ఇలా రాత్రికి రాత్రి విద్యుత్ వైర్లు, మోటార్లు చోరీకి గురికావడంతో కంటిమీద నిద్ర లేకుండా పోతోందని రైతులు వాపోతున్నారు. ఈ దొంగతనాలపై బాధితులు నవాబుపేట పోలీసు స్టేషన్లో ఫిర్యాదు చేశారు. పోలీసులు తక్షణమే స్పందించి, రాత్రి వేళల్లో నిఘా పెంచి దొంగల ఆట కట్టించాలని, తమకు న్యాయం చేయాలని పులుమామిడి గ్రామ రైతులు కోరుతున్నారు.

ఆదర్శంగా నిలిచిన ‘శ్రీ మాణిక్ ప్రభు యువత’

పురాతన బావికి కొత్త రూపురేఖలు

ఇది కద నిజం,నవాబుపేట్ : నవాబుపేట్ గ్రామంలోని అతి పురాతన బావికి స్థానిక యువత కొత్త ఊపిరి పోసింది. శ్రీ మాణిక్ ప్రభు యువజన సంఘం సభ్యులు గ్రామంలోని ప్రాచీన బావిని శుభ్రం చేసి వార్షికోత్సావ నిలిచారు. పాడుబడి, తాగడానికి పనికిరాకుండా ఉన్న బావి నీటిని, అందులోని చెత్తాచెదారాన్ని తొలగించి బావికి సరికొత్త రూపురేఖలు తీసుకువచ్చారు. యువత అంతా ఒక్కటై సుమారు 3 గంటల పాటు కష్టపడి, బావిలోకి దిగి శ్రమదానం చేశారు. పేరుకుపోయిన ప్లాస్టిక్, చెత్తను పూరిస్తాయిలో తొలగించి బావిని అద్దంలా తీర్చిదిద్దారు. గ్రామంలోని తాగునీటి వనరును కాపాడుకోవాలనే తపనతో యువత చేసిన ఈ కృషిని గ్రామస్థులు విశేషంగా కొనియాడారు. అయితే ఈ శ్రమ వృథా కాకూడదని, బావి శుభ్రత నిరంతరం కొనసాగాలని యువజన సంఘం ప్రతినిధులు కోరారు. ఇకపై ఎవరూ ఈ బావిలో చెత్త వేయవద్దని, ఒకవేళ ఎవరైనా బావిలో చెత్త వేస్తూ కనిపిస్తే, ఆ విషయాన్ని తెలిపిన వారికి తగిన బహుమతి అందజేస్తామని ప్రకటించారు. పరిసరాల పరిశుభ్రతపై నవాబుపేట యువత మాసిన ఈ చొరవను పలువురు అభినందిస్తున్నారు.



కరువు ప్రభావిత మండలంగా గుర్తించి రైతులను ఆదుకోవాలి



ఇది కద నిజం న్యూస్ గుంతకల్, సెప్టెంబర్ 21:

ఖరీఫ్ సీజన్లో వర్షాభావ పరిస్థితులు, పంట నష్టాలను దృష్టిలో ఉంచుకుని గుంతకల్ ప్రాంతాన్ని శాస్త్రీయంగా, క్షేత్రస్థాయిలో సమగ్రంగా పరిశీలించి కరువు ప్రభావిత మండలంగా అధికారికంగా ప్రకటించేందుకు చర్యలు తీసుకోవాలని గుంతకల్ బీజేపీ నాయకులు కోరారు.

ఈ మేరకు సోమవారం ఉదయం గుంతకల్ ఆర్డీవో శ్రీనివాసులు గారిని కలిసి జనతా వారధి కార్యక్రమం ద్వారా వినతిపత్రం సమర్పించారు. వర్షాభావం కారణంగా రైతులు ఎదుర్కొంటున్న ఇబ్బందులను పరిగణనలోకి తీసుకుని పంట నష్టాలను సమగ్రంగా అంచనా వేసి, ఆర్థికరైతులకు అప్రోప్రియేట్ సబ్సిడీతో పాటు అవసరమైన అన్ని రకాల సహాయాన్ని అందించాలని వారు కోరారు. వినతిపత్రాన్ని స్వీకరించిన ఆర్డీవో శ్రీనివాసులు స్పందిస్తూ, రైతుల సమస్యలను ఉన్నతాధికారుల దృష్టికి తీసుకెళ్లి పరిష్కారానికి అవసరమైన చర్యలు తీసుకుంటామని హామీ ఇచ్చినట్లు నాయకులు తెలిపారు.

ఈ కార్యక్రమంలో జనతా వారధి కన్వీనర్ జీలకర్ర విక్రమ్, బీజేపీ రాష్ట్ర నాయకులు, FCI స్టేట్ డైరెక్టర్ వనగుండి విజయలక్ష్మి, ఎలక్షన్ జిల్లా కన్వీనర్ గుర్రం



సూర్యనారాయణ, మాజీ జిల్లా ప్రధాన కార్యదర్శి సింగంశెట్టి విశ్వనాథ్, పాత గుంతకల్ పట్టణ అధ్యక్షుడు వడ్డే రమేష్, మహిళా మోర్చా నాయకురాలు లక్ష్మి, కిసాన్ మోర్చా నాయకుడు వెంకటేశ్ తదితరులు పాల్గొన్నారు.



మళ్ళీ తెరపైకి హిట్ కాంబో



టాలీవుడ్ లో ఒకప్పుడు ట్రెండ్ సెట్ చేసిన క్యూట్ కపుల్ వరుణ్ సందేష్, శ్వేతా బసు ప్రసాద్ జోడీ చాలా కాలం తర్వాత మరోసారి తెరపై మ్యూజిక్ చేయడానికి సిద్ధమవుతోంది. శ్రీకాంత్ అద్దాల దర్శకత్వంలో, ప్రముఖ నిర్మాత దిల్రాజు తెరకెక్కించిన 'కొత్త బంగారు లోకం' చిత్రంలో బాలు, స్వప్న పాత్రలుగా వీరు చేసిన అల్లరి, చూపిన కెమిస్ట్రీ ప్రేక్షకులకు ఎప్పటికీ గుర్తింపిపోతుందనడంలో అతిశయోక్తి లేదు.. అప్పట్లో ఈ సినిమా యూత్ ను ఎంతగానో ఆకట్టుకుంది. ఇప్పుడు ఈ సక్సెస్ ఫుల్ జోడీ మళ్ళీ రివీల్ కానుందనే ఖోస్టులు ప్రేక్షకుల్లో ఆసక్తిని రేకెత్తిస్తోంది. వీరి ఆన్-స్క్రీన్ జోడీని ఇష్టపడే ఫ్యాన్స్ ఈ క్రేజీ ప్రాజెక్ట్ కోసం ఆతృతగా ఎదురుచూస్తున్నారు. ఈ సినిమాతో శ్వేతా బసు ప్రసాద్ టాలీవుడ్ కు రీ-ఎంట్రీ ఇస్తుండటం ఈ ప్రాజెక్ట్ క్షేత్రాల్లోగా నిలిచింది.

ఆమె చివరిసారిగా తెలుగులో 2017లో 'మిక్సర్ పొట్లం' మూవీలో నటించింది. ఆ తర్వాత బాలీవుడ్ కు వెళ్లిన ఈ భామ అక్కడ కొన్ని చిత్రాలు, వెబ్ సిరీస్ లతో అలరించింది. ఆ తర్వాత 2022లో 'ఇండియా లాక్ డౌన్' అనే చిత్రంలో నటించిన ఆమె, ఆ తర్వాత కొంతకాలం సినిమాలకు దూరంగా ఉన్నారు. సరిగ్గా నాలుగేళ్ల సుదీర్ఘ విరామం తర్వాత ఆమె మళ్ళీ టాలీవుడ్ ప్రేక్షకులను పలకరించనున్నారు. వరుణ్ సందేష్ తో కలిసి శ్వేతా బసు ప్రసాద్ చేస్తున్న ఈ రీ-ఎంట్రీ మూవీపై అప్పడే భారీ అంచనాలు క్రియేట్ అయ్యాయి. పాత జ్ఞాపకాలను నెమరువేసుకునేలా వీరిద్దరి కాంబినేషన్ ఉండబోతుందని సోషల్ మీడియాలో చర్చ జరుగుతోంది.

'డోంట్ ట్రబుల్.. టైలర్ టైమ్ ఫిక్స్!'

మలయాళ స్టార్ ఫహద్ ఫాజిల్ ప్రధాన నటిస్తున్న లేటెస్ట్ క్రేజీ మూవీ 'డోంట్ ట్రబుల్ ది ట్రబుల్'. ఈ చిత్రంతో శశాంక్ యేలేటి దర్శకుడిగా ఇండస్ట్రీకి పరిచయం అవుతున్నారు. ఇక ఇందులో ఫహద్ తో పాటు సారా పాల్వేర్, సౌరభ్ సచ్ దేవ్ కీలక పాత్రలో కనిపించనున్నారు. టాలీవుడ్ ప్రముఖ నిర్మాణ సంస్థ ఆర్కా మీడియా వర్గ్ బ్యానర్ పై బాహుబలి నిర్మాత శోభు యార్లగడ్డతో పాటు, దర్శకధీరుడు ఎస్.ఎస్. రాజమౌళి కుమారుడు ఎస్.ఎస్. కార్తీకేయ సంయుక్తంగా నిర్మిస్తున్నారు. షూటింగ్ సహా అన్ని కార్యక్రమాలను పూర్తి చేసుకున్న ఈ హై-వోల్టేజీ చిత్రం, అక్టోబర్ 2న తెలుగు,తమిళ, మలయాళ భాషల్లో ఒకేసారి ప్రేక్షకుల ముందుకు రాబోతుంది. ఈ నేపథ్యంలో ప్రమోషన్స్ స్పీడ్ పెంచిన మేకర్స్ తాజాగా ఒక అదిరిపోయే అవేదేట్ ఇచ్చారు. ఈ మూవీ ట్రైలర్ ను సెప్టెంబర్ 22న ఉదయం 9 గంటలకు లాంచ్ చేయనున్నట్లు అఫీషియల్ గా ప్రకటించారు. "డోంట్ ట్రబుల్ ది ట్రబుల్ అద్భుతమైన ప్రపంచంలోకి అడుగుపెట్టడానికి సిద్ధంగా ఉండండి" అనే ఆసక్తికరమైన క్యాప్షన్ ను జత చేశారు.



విక్టర్ వెంకటేష్, మాటల మాంత్రికుడు త్రివిక్రమ్ కాంబినేషన్ లో వస్తున్న ఫుల్ లెంత్ ఫన్ అండ్ యాక్షన్ ఎంటర్టైనర్ 'ఆదర్శ కుటుంబం హౌస్ నెం: 47 - ఏకే 47'. ఈ చిత్రంలో శ్రీనిధి శెట్టి హీరోయిన్ గా నటిస్తుండగా, హారిక ౬ హాసిని క్రియేషన్స్ బ్యానర్ పై భారీ బడ్జెట్ తో తెరకెక్కుతోంది. అక్టోబర్ 2, 2026న ప్రపంచవ్యాప్తంగా విడుదల కానున్న ఈ సినిమాకు సంబంధించి మేకర్స్ తాజాగా, మ్యూజిక్ లో జర్నీని ప్రారంభించినట్లు ప్రకటించారు. ప్రమోషన్స్ లో దూసుకుపోయేందుకు చిత్రబృందం సిద్ధమైంది. సినిమాలోని మొదటి పాట 'నారాయణమ్మ' అని సాగే సాంగ్ అవేదేట్ సోషల్ మీడియాలో సెన్సేషన్ సృష్టిస్తోంది.

వెంకీ మామతో ముగ్గురు భామలు!

ఈ సెన్సేషనల్ సాంగ్ అద్భుతమైన వైబ్ తో సెప్టెంబర్ 22న విడుదల కానుందని చిత్రబృందం వెల్లడించింది. సెన్సేషనల్ మ్యూజిక్ డైరెక్టర్ ఎస్.ఎస్. భమన్ ఈ చిత్రానికి అదిరిపోయే మ్యూజిక్ అందిస్తున్నారు. ఈ ఫస్ట్ సింగిల్ తో ఒక నయా బ్యాంగర్ ట్యూన్ లోడింగ్ అవుతోందని, ఆల్బమ్ లోనే ఇది బిగ్గెస్ట్ ఛార్జిబ్లెస్ గా నిలుస్తుందని మేకర్స్ ఫుల్ కాన్ఫిడెంట్ గా ఉన్నారు. అయితే ఈ పాటలో వెంకటేష్ తో పాటు శ్రీనిధి శెట్టి, నివేతా పేతురాజ్, డింపుల్ హయాతి కలిసి స్టెప్స్ వేయడం విశేషం. నారా రోహిత్, పూజిత పొన్నాడ, రావు రమేష్, సత్య తదితరులు కీలక పాత్రల్లో నటిస్తున్న ఈ చిత్రంలోని థర్డ్ సింగిల్ కోసం వెంకీ మామ ఫ్యాన్స్ అంతా ఎంతో ఆసక్తిగా ఎదురుచూస్తున్నారు.

స్మార్ట్ ఫోన్ లో కాపురాలను కూల్చేస్తున్నాయి

టాలీవుడ్ స్టార్ హీరోయిన్ కాజల్ అగర్వాల్ సంచలన వ్యాఖ్యలు చేశారు. తాజాగా ఓ ఇంటర్వ్యూలో మాట్లాడిన ఆమె, నేటితరం జంటల వైవాహిక జీవితాలు, మారుతున్న జీవనశైలిపై తీవ్ర ఆవేదన వ్యక్తం చేశారు. నేటి డిజిటల్ యుగంలో మనుషుల మధ్య సహనం పూర్తిగా తగ్గిపోయిందని, ఒకరినొకరు అర్థం చేసుకునే టైమ్ ఇవ్వకుండా చిన్న చిన్న కారణాలకే విడిపోవడానికి సిద్ధపడుతుండటం బాధాకరమని కాజల్ ఆవేదన వ్యక్తం చేశారు. ముఖ్యంగా స్మార్ట్ ఫోన్ వాడకం మితిమీరిపోవడం భార్యాభర్తల బంధాలను తీవ్రంగా దెబ్బతీస్తోందని చెప్పారు. పక్కనే ఉన్న భాగస్వామితో మాట్లాడుకోవడం మానేసి, డిన్నర్ డేట్స్ కి వెళ్లినా కూడా చేతుల్లో ఫోన్లు పట్టుకుని గంటల తరబడి సోషల్ మీడియాలో స్క్రోలింగ్ చేయడానికి ఎక్కువ ప్రాధాన్యత ఇస్తున్నారని అన్నారు. భార్యాభర్తల మధ్య ఓపెన్ కమ్యూనికేషన్ లేకపోవడం, ఎదుటివారి అభిప్రాయాలను వినే ఓపిక లేకపోవడం వల్లే బంధాలు బలహీనపడి కోర్టుల వరకు వెళ్లాల్సి వస్తోందని హెచ్చరించారు. స్మార్ట్ ఫోన్ చాలామంది కాపురాలను కూల్చేస్తున్నాయని పేర్కొన్నారు. అలాగే వైవాహిక జీవితం గురించి కూడా కాజల్ కొన్ని ఆసక్తికర విషయాలు పంచుకున్నారు. తాను, తన భర్త గౌతమ్ కిచ్లా ప్రతి వారం కచ్చితంగా ఒకరోజు డిన్నర్ కోసం బయటకు వెళ్తామని తెలిపారు. ఆ సమయంలో ఫోన్ లను పూర్తిగా పక్కన వేసేసి, కేవలం ఒకరితో ఒకరు ప్రశాంతంగా సమయాన్ని గడుపుతామని చెప్పారు. బలమైన అనుబంధానికి గొడ్డెట్లు కాకుండా, మనసు విప్పి మాట్లాడుకోవడమే అసలైన రహస్యం అని ఆమె స్పష్టం చేశారు. కాగా, కాజల్ - గౌతమ్ కిచ్లా దంపతులు 2020లో వివాహం చేసుకున్న విషయం తెలిసిందే. వీరికి ఒక కుమారుడు కూడా ఉన్నారు. ప్రస్తుతం తల్లి అయ్యాక కూడా తన సెకండ్ ఇన్నింగ్స్ ను విజయవంతంగా కొనసాగిస్తూ, వరుస సినిమాలతో కాజల్ దూసుకుపోతున్నారు.

బకాన్ స్టార్, అల్లు అర్జున్, కోటివూడ్ స్టార్ డైరెక్టర్ అల్లీ కాంబోలో వస్తున్న చిత్రం రాకా. ఈ సినిమా ప్రస్తుతం షూటింగ్ దశలో ఉంది. ఇటీవలే అల్లీ టీం '37' నంబర్ తో ఓ పోస్టర్ ను విడుదల చేసిన విషయం తెలిసిందే. అయితే ఈ నంబర్ వెనుకున్న సీక్రెట్ ఏంటనేది మాత్రం సస్పెన్స్ లో పెట్టేసి ప్రేక్షకులు, అభిమానుల్లో క్యూరియాసిటీ పెంచేశారు. ఇప్పుడు అల్లీ బర్త్ డే సందర్భంగా ఈ సీక్రెట్ ఏంటో క్లారిటీ ఇచ్చేశారు. రియల్ టైం మోషన్ క్యాప్చర్ టెక్నాలజీని ఉపయోగించి 37 మందిని చిత్రీకరించి.. విజువల్ ఎఫెక్ట్ లో చేసిన ఒక కొత్త ప్రయోగానికి రాకా బృందం గిన్నిస్ వరల్డ్ రికార్డును సాధించింది. గతంలో రియల్ టైంలో మోషన్ క్యాప్చర్ టెక్నాలజీని ఉపయోగించి 19 మందిని చిత్రీకరించిన రికార్డు ఉండగా.. రాకా టీం తాజాగా 37మందితో ఆ రికార్డును అధిగమించింది. అల్లు అర్జున్, అల్లీ ఈ గిన్నిస్ వరల్డ్ రికార్డ్ సర్టిఫికేట్ ను అందుకుంది. భారతీయ సినిమా చరిత్రలో అరుదైన ఫీట్ ను సమోదా చేసి టాక్ ఆఫ్ ది ఇండస్ట్రీగా నిలుస్తోంది అల్లీ అండ్ బిస్మీ టీం.

సన్ పిక్చర్స్ బ్యానర్ పై తెరకెక్కుతున్న ఈ మూవీలో దీపికా పదుకాణి, రష్మిక మందన్నా, మృణాళి రాకార్, జాన్వికపూర్ తోపాటు పలువురు కీలక నటీనటులు



'రాకా' టీం వరల్డ్ రికార్డ్! మెస్సరెజ్ చేయబోతున్నారు. మొత్తానికి విడుదలకు



ముందే గిన్నిస్ వరల్డ్ రికార్డ్ లోకి ఎక్కి సినిమాపై అంచనాలను అమాంతం పెంచేస్తున్నాడు అల్లీ. మరి ఈసినిమా బాక్సాఫీస్ రికార్డు ఏ స్థాయిలో బద్దలు కొడుతుందనేది చూడాలి.